

## પ્રસાર ભારતી

### નેશનલ સમાચાર વિભાગ, આકાશવાણી, અમદાવાદ

તારીખ : 07-07-2024

સવાર : 7.45 થી 7.55

વાર : રવિવાર

આકાશવાણી સમાચાર જયેશ વેગડા વાંચે છે.

\*\*\*\*\*

- પૂરીમાં અને અમદાવાદમાં ભગવાન જગન્નાથની રથયાત્રાનો ઉલ્લાસભેર પ્રારંભ,  
- રાષ્ટ્રપતિ મુર્મુ પૂરી રથયાત્રાના દર્શન કરશે
- પ્રધાનમંત્રી નરેન્દ્ર મોદી આવતીકાલથી રશિયા અને ઓસ્ટ્રિયાના ત્રણ દિવસીય પ્રવાસે રવાના થશે
- જમ્મૂ કાશ્મીરમાં બે જુદી જુદી અથડામણમાં ચાર આતંકી ઠાર મરાયા
- ઉત્તરાખંડમાં ભારે વરસાદની આગાહીને પગલે ચારધામ યાત્રા સ્થગિત,-  
શ્રદ્ધાળુઓને ઋષિકેશથી આગળ નહીં જવા ચેતવણી
- ભારતીય મહિલા કુશ્તીબાજ વિનેશ ફોગટે સ્પેનના મેડ્રિડમાં યોજાયેલી ગ્રાન્ડ પ્રિક્સમાં સુવર્ણ ચંદ્રક જીત્યો

● \*\*\*\*\*

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

## PRESI RATHYATRA

રાષ્ટ્રપતિ દ્વૌપદી મુર્મુ આજે પુરાની જગન્નાથ રથયાત્રાના દર્શન કરશે. રાષ્ટ્રપતિ ગઈકાલે ઓડિશાના ભુવનેશ્વર પહોંચ્યા હતા, જ્યાં રાજ્યપાલે તેમનું સ્વાગત કર્યું હતું. રાષ્ટ્રપતિ ભુવનેશ્વરની ઉદ્યાગિરિ અને ખાન્ડાગિરિ ગુફાઓની મુલાકાત લેશે.

આવતીકાલે સ્થાનિક કોલેજ અને યુનિવર્સિટીના સાંસ્કૃતિક કાર્યક્રમમાં ભાગ લઈને વિદ્યાર્થીઓ સાથે સંવાદ કરશે. આ ઉપરાંત તેઓ ભુવનેશ્વર નજીકના ગામમાં બ્રહ્માકુમારીના એક કેન્દ્રનું ઉદ્ઘાટન કરશે. તેઓ સાયન્સ શિક્ષણ અને સંશોધન રાષ્ટ્રીય સંસ્થાનના 13માં પદવીદાન સમારોહમાં પણ ઉપસ્થિત રહેશે.

## RATHYATRA\_AHMEDABAD

આજે અષાઢી બીજે અમદવાદ સહિત દેશભરમાં ભગવાન જગન્નાથની યાત્રા નીકળી છે. અમદાવાદમાં 147 રથયાત્રા પર ભગવાન જગન્નાથ, બહેન સુભદ્રા અને મોટાભાઈ બલરામ શહેરની નગરચર્યા નીકળ્યા છે. સવારે કેન્દ્રીય ગૃહમંત્રી અમિત શાહે પરિવાર સાથે ભગવાન જગન્નાથની આરતી કરી હતી. ભગવાન જગન્નાથજીને સુવર્ણજડિત આભૂષણથી શણગાર ધરાવવામાં આવ્યા હતા.

મંગળા આરતી બાદ જગન્નાથ મંદિરના મહંત દિલીપદાસજી મહારાજે કેન્દ્રીય ગૃહમંત્રી અમિત શાહનું પાઘ અને ફૂલનો હાર પહેરાવી તેમનું સ્વાગત કર્યું હતું. જે બાદ મુખ્યમંત્રી ભુપેન્દ્ર પટેલે પહિંદ વિધિ કરાવી ત્રણેય રથનું પ્રસ્થાન કરાવ્યું હતું. 16 કિલોમીટર લાંબી આ રથયાત્રા પરંપરાગત રૂઠથી પસાર થઈને બપોરે સરસપુર ખાતે આવેલા રણછોડરાયજી મંદિરે પહોંચશે. અહીં પૂજા-અર્યના,આરતી અને સ્વાગત બાદ થોડા વિરામ કર્યા પછી રથયાત્રા નીજ મંદિરે રાત્રે પરત ફરશે. રથયાત્રાને પગલે અમદાવાદમાં ચાંપતો સુરક્ષા બંદોબસ્ત ગોઠવાયો છે. આ તરફ ઓડિશાના પૂરીમાં પણ ભગવાન જગન્નાથની સૌથી મોટી રથયાત્રા નીકળી છે. .

## PM RUSSIA VISIT

પ્રધાનમંત્રી નરેન્દ્ર મોદી આવતીકાલથી ત્રણ દિવસના રશિયા અને ઓસ્ટ્રિયાના પ્રવાસ માટે રવાના થશે. યાત્રા દરમિયાન તેઓ 22મી ભારત-રશિયા શિખર સંમેલનમાં ભાગ લેશે. આ સંમેલન બંને દેશો વચ્ચે સંરક્ષણ, વેપાર, રોકાણ, ઊર્જા, શિક્ષણ, વિજ્ઞાન તેમજ ટેકનોલોજી, સંસ્કૃતિ અને લોકો વચ્ચેના સંબંધો પર કેન્દ્રિત હશે. શ્રી મોદી અને રશિયાના રાષ્ટ્રપતિ વ્લાદીમિર પુતિન બંને દેશો વચ્ચે બહુમુખી સંબંધોની સમીક્ષા કરશે અને સાથે જ પારસ્પરિક હિત સંદર્ભેના પ્રાદેશિક અને વૈશ્વિક મુદ્દાઓ પર પણ ચર્ચા થશે.

બંને દેશોના નેતા બ્રિક્સ, શાંઘાઈ સહકાર સંગઠન, જી-20, પૂર્વીય શિખર સંમેલન અને સંયુક્ત રાષ્ટ્રમાં દ્વિપક્ષીય સંબંધોની સમીક્ષા કરશે. આ પ્રવાસ દરમિયાન રશિયન સેના દ્વારા ગેરમાર્ગે દોરાયેલા ભારતીય નાગરિકો મુક્તિ પણ ચર્ચા થઈ શકે છે.

આ સાથે જ પ્રધાનમંત્રી મંગળવારે અને બધુવારે ઓસ્ટ્રિયાનો પ્રવાસ કરશે. આ તેમનો પ્રથમ ઓસ્ટ્રિયા પ્રવાસ છે. દરમિયાન તેઓ ઓસ્ટ્રિયાના રાષ્ટ્રપતિ અને ચાન્સેલર સાથે બેઠક કરશે.

## BUDGET SESSION

આ મહિનાની 22 જુલાઈથી સંસદના બજેટ સત્રનો પ્રારંભ થશે. સંસદીય બાબતોના મંત્રીકિરણ રિજિજૂએ સોશિયલ મીડિયમાં પોસ્ટ કરીને માહિતી આપી કે બજેટ સત્ર 22 જુલાઈથી શરૂ કરીને 18 ઓગસ્ટ સુધી ચાલશે. જ્યારે 23 જુલાઈના રોજ કેન્દ્રીય બજૂટ રજૂ થશે. કિરણ રિજિજૂએ લખ્યું છે કે રાષ્ટ્રપતિ દ્વૌપદી મુર્મુએ સંસદના બંને ગૃહોમાં બજેટ સત્ર બોલાવવા અંગેના પ્રસ્તાવને મંજૂરી આપી દીધી છે.

લોકસભા ચૂંટણી બાદ સત્તામાં આવેલી એનડીએ સરકારનું આ ત્રીજું બજેટ હશે. સંસદના બંને ગૃહોને કરેલા સંયુક્ત સંબોધનમાં રાષ્ટ્રપતિ દ્વૌપદી મુર્મુએ જણાવ્યું હતું કે બજેટ એ સરકારની દૂર દૃષ્ટિ અને ભવિષ્યના કાર્યોનો દસ્તાવેજ હશે.

## JAMMU KASHMIR

કાશ્મીર ખીણ પ્રદેશમાં સુરક્ષાદળો અને આતંકવાદીઓ વચ્ચેની બે જુદી જુદી અથડામણમાં ચાર આતંકવાદીઓ ઠાર મરાયા છે. દક્ષિણ કાશ્મીરના કુલગામના મોદેરગામ અને ફીસન ચિન્નીગામમાં અથડામણ થઈ હતી. કાશ્મીર પોલીસ, સેના અને કેન્દ્રીય દળોના એક સંયુક્ત દળે આતંકવાદીઓ વિશેની માહિતી મળતા તપાસ શરૂ કરી હતી. સંયુક્ત દળો જેવા આ સ્થળોએ પહોંચ્યા, આતંકવાદીઓએ ગોળીબાર શરૂ કરતા સુરક્ષા દળોએ જવાબી કાર્યવાહી કરી હતી..

## ***MID BREAK- NEWS- NATIONAL***

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો.

વધુ સમાચાર માટે આપ અમારા ટવીટર હેન્ડલ A.I.R. ન્યૂઝ અન્ડરસ્કોર ABADને ફોલો કરી શકો છો...

## CHAR DHAM YATRA – SUSPENDED

ઉત્તરાખંડમાં ભારે વરસાદની આગાહીને પગલે ચારધામ યાત્રા સ્થગિત રહેશે. ગઢવાલ ડિવિઝનના કમિશ્નરે આ વિશે એક આદેશ જાહેર કર્યો છે. જેમાં તેમણે શ્રદ્ધાળુઓને આગળ નહીં વધીને યથા સ્થાને રહેવાની અપીલ કરી છે. શ્રદ્ધાળુઓને ઋષિકેશથી આગળ નહીં જવા માટે ચેતવણી આપવામાં આવી છે. આપને જણાવી દીએ કે ઉત્તરાખંડના અનેક ભાગોમાં ભારે વરસાદને પગલે ભખડો ધસી પડવાની ઘટનાઓ સામે આવી છે. હવામાન વિભાગે આજે અને આવતીકાલે રાજ્યમાં ભારેથી અતિભારે વરસાદની અગાહી કરી છે..

## ASSAMFLOOD

આસામમાં પૂરને પગલે છેલ્લાં ચોવીસ કલાકમાં વધુ છનાં મોત થયા છે, આ સાથે જ રાજ્યમાં પૂરને કારણે મરનારા લોકોની સંખ્યા વધીને 58 થઈ છે. રાજ્યના 29 જિલ્લાઓમાં પૂરને પગલે ગંભીર સ્થિતિ છે, લગભગ 24 લાખ લોકોને અસર થવા પામી છે. પૂર અસરગ્રસ્ત 107 તાલુકાઓમાં ત્રણ હજાર પાચસોથી વધુ ગામોમાં અંદાજે 68 હજાર હેક્ટર પાકને નુકસાન પહોંચ્યું છે.

રાષ્ટ્રીય અને રાજ્ય આફત નિવારણ દળોએ પાછલા ચોવીસ કલાકમાં 218 લોકોને સુરક્ષિત સ્થળોએ પહોંચાડ્યા. રાજ્યમાં બ્રહ્મપુત્રા, બરાક સહિતની નદીઓ જોખમી ભયસ્થાનથી ઉપર વહી રહી છે. પૂરને પગલે 176 માર્ગો, બે પૂલ સહિત અન્ય કેટલીક ઇમારતોને નુકસાન પહોંચ્યું છે. જ્યારે અંદાજે 15 લાખ પશુઓને અસર થવા પામી છે. રાજ્ય સરકારે પૂર પીડિત માટે 293 શિબિર, તેમજ 284 જેટલા વિતરણ કેન્દ્રો ઉભા કર્યા છે. દરમિયાન હવામાન વિભાગે આજે પણ ભારે વરસાદની ચેતવણી આપી છે.

## VINESH PHOGAT

ભારતીય મહિલા કુશ્તીબાજ વિનેશ ફોગટે સ્પેનના મેડ્રિડમાં યોજાયેલી ગ્રાન્ડ પ્રિક્સમાં સુવર્ણ ચંદ્રક જીત્યો છે. વિનેશે મહિલાઓની 50 કિલોગ્રામ વજન શ્રેણીમાં રશિયાની ખેલાડીને 10-5થી હરાવીને આ ચંદ્રક જીત્યો હતો.

## INDIA-VS-ZIMBABWE--2ND-T20.RTF

ભારત - ઝિમ્બાબ્વે વચ્ચે ચાલી રહેલી પાંચ ટી-20 શ્રેણીની બીજી ક્રિકેટ મેચ આજે સાંજે હરારેમાં રમાશે. ઓલ ઈન્ડિયા રેડિયો પરથી આખો દેખા હોલ ઓફ ધ મેચ એક્સપ્રેમ રેઈનબો અને વધારાના મીટર પર સાંજે 4 વાગ્યાથી પ્રસારિત કરવામાં આવશે. યજમાન ટીમ પાંચ મેચની શ્રેણીમાં એક શૂન્યથી આગળ છે.

ગઈકાલે રમાયેલી પ્રથમ મેચમાં ઝિમ્બાબ્વેએ ભારતને 13 રને હરાવ્યું હતું. ઝિમ્બાબ્વેએ નવ વિકેટે 115 રન બનાવ્યા હતા. જવાબમાં ભારતીય ટીમ 102 રન જ બનાવી શકી હતી. છેલ્લા આઠ વર્ષમાં ટી-20 ક્રિકેટમાં ભારતનો આ સૌથી ઓછો સ્કોર હતો..

## WOMEN CRICKET

મહિલા ક્રિકેટમાં ટી20 શ્રેણીમાં આજે ભારત અને દક્ષિણ આફ્રિકા વચ્ચે બીજી મેચ ચેન્નઈમાં રમાશે. ત્રણ મેચનીઆ શ્રેણીમાં પ્રથમ મેચમાં દક્ષિણ આફ્રિકાએ ભારતને 12 રનથી હરાવ્યું હતું. બંને ટીમો વચ્ચે ત્રીજી અને અંતિમ મેચ મંગળવારે રમાશે.

## EVE. GUJARAT - RAHUL GANDHI

કોંગ્રેસના વરિષ્ઠ નેતા રાહુલ ગાંધીએ ગઈકાલે અમદાવાદમાં ગુજરાત પ્રદેશ કોંગ્રેસના કાર્યકરોને સંબોધિત કર્યા હતા અને વિશ્વાસ વ્યક્ત કર્યો હતો કે આગામી ચૂંટણીમાં કોંગ્રેસનો વિજય થશે.

ગુજરાતની એક દિવસીય મુલાકાતે આવેલા શ્રી ગાંધીએ રાજકોટ ગેમ ઝોન અગ્નિ દુર્ઘટના સહિત ગુજરાતમાં વિવિધ દુર્ઘટનાઓનો ભોગ બનેલા લોકોના પરિજનોને પણ મળ્યા હતા.

લોકસભામાં રાહુલ ગાંધી દ્વારા કરવામાં આવેલી કથિત એક સંપ્રદાય પરની ટિપ્પણીને લઈને અમદાવાદમાં ગુજરાત પ્રદેશ કોંગ્રેસ કાર્યાલયની બહાર ભાજપ અને કોંગ્રેસના કાર્યકરો વચ્ચે તાજેતરમાં થયેલા ઘર્ષણ બાદ શ્રીગાંધીએ અમદાવાદની મુલાકાત લીધી હતી..